

ई-गवर्नेंस के लिए 'चीफ मिनिस्टर ऑफ द ईयर' अवार्ड मुख्यमंत्री को भेंट

ब्यूरो/नवज्योति, जरापुर

ई-गवर्नेंस के क्षेत्र में उल्लेखनीय कार्य के लिए मुख्यमंत्री वसुंधरा राजे को मिला 'चीफ मिनिस्टर ऑफ द ईयर' अवार्ड मंगलवार को प्रमुख शासन सचिव सूचना प्रौद्योगिकी अखिल अरोरा ने मुख्यमंत्री निवास पर राजे को भेंट किया। इस अवसर पर मुख्य सचिव डीबी गुप्ता, पुलिस महानिदेशक ओपी गल्होत्रा भी मौजूद थे।

उल्लेखनीय है कि राजे के नेतृत्व में ई-गवर्नेंस के क्षेत्र में राजस्थान आज देश का अग्रणी राज्य बन गया है। भामाशाह योजना, भामाशाह स्वास्थ्य बीमा योजना, ई-मित्र, सीएम हैल्पलाइन, बिग डाटा एनालिटिक्स, ई-ज्ञान, ई-संचार, ई-मंडी,

राजकाज, राज नेट, राज ई-वैलेट, ई-मित्र प्लस, अभय कमांड सेंटर आदि के जरिए लोगों को लोक सेवाओं की त्वरित डिलीवरी संभव हुई है। राजे की पहल पर हुए इन नवाचारों तथा उपलब्धियों के लिए उनको यह सम्मान शनिवार को नई दिल्ली में आयोजित 52वें स्कॉच समिट 'वन नेशन वन प्लेटफॉर्म' प्रदान किया गया था। मुख्यमंत्री की ओर से यह अवार्ड मुख्यमंत्री सलाहकार परिषद के विशेषाधिकारी डॉ. अनुज सक्सेना एवं सूचना प्रौद्योगिकी विभाग के संयुक्त निदेशक आरएल सोलंकी ने स्कॉच ग्रुप के चेयरमैन समीर कोचर से ग्रहण किया था।

